

FEJN TWASSAL EVOLUZZJONI TEISTIKA?

Minn

George Ebejer

X'INHI EVOLUZZJONI TEISTIKA?

Hafna nies fid-dinja reliġjuża ta' illum jemmnu f'Alla iżda jemmnu wkoll fl-evoluzzjoni. Huma jemmnu li Alla halaq il-bniedem permezz ta' l-evoluzzjoni. Din hija msejha 'evoluzzjoni teistika. '

Evoluzzjoni Teistika hija attentat biex tqabbel ir-rakkont Bibliku tal-holqien mat-teoriji foloz ta' l-evoluzzjoni. L-evoluzzjoni ma tistax tiġi ippruvata, imma, il-Bibbja tista'. Mela, għaliex tipprova tqabbel il-Kelma ta' Alla ma teorija falza? Dawk biss li ma jkunux infurmati, jippruvaw jagħmlu dan.

Dik il-persuna li tgħid li temmen f'Alla, fi Kristu, fl-Ispirtu s-Santu, fil-Bibbja, u fl-evoluzzjoni fl-istess hin għandha bżonn li tqum u tiftaħ ghajnejha għal din l-attitudni hekk serja.

L-evoluzzjoni teistika hija kuntrarju għall-Kelma ta' Alla, l-Iskrittura Mqaddsa u awtomatikament tipprezenta hafna problemi għal dak li japprovaha. F'dan l-istudju qasir jiena sejjer niddiskuti xi wħud minn dawn il-problemi. Jiena ċert li hafna evoluzzjonisti teistiċi ma hasbux fejn it-twemmin tagħhom se jwassalhom.

X'kien l-iskop li nholqot din it-teorija ta' l-evoluzzjoni u għaliex? Din it-teorija nholqot minn dawk li ma jemmnu li hemm Alla. Billi l-holqien sar minn Alla, allura dawn l-atew riedu li johlqu xi tagħlim dwar kif sar il-holqien u harġu bit-teorija ta' l-evoluzzjoni. Tagħlim bħal dan hu mistenni li jkun aċċettat minn dawk li ma jemmnu f'Alla. Imma dan mhux mistenni minn dawk li jemmnu f'Alla u li jaċċettaw il-Bibbja bħala li hi l-Kelma ispirata ta' Alla. Pero, l-aġħar fost kollox hu li dawk li għandhom ir-responsabbiltà li jgħallmu lil uliedna qegħdin jgħallmuhom dan it-tagħlim falz u jgħallmu lit-tfal tagħna biex jimxu ma' dan it-tagħlim li hu prevalenti fost dawk li qatt ma emmnu f'Alla jew li qatt ma kellhom xi rispett lejn l-awtorità tal-Kelma Tiegħu—il-fatt li Alla qal dak li hu ried ifisser u fisser dak li Hu qal!

Huwa diffiċli għaliġa li nimmagina stqarrijiet foloz ukoll fil-kotba tat-tfal fl-iskejjel tagħna li huma ta' detriment kemm

ghat-Testment il-Qadim kif ukoll għall-Ġdid. Ċertament il-kliem ta' ċanfir mogħti mill-Mulej tagħna liż-żewġ dixxipli fit-triq ta' Għemmaws għandu japplika għal hafna religjużi llum: "Kem m intom boloh u tqal biex temmnu kull ma qalu l-profeti!" (Luqa 24:25). Il-probelmi baziċi tagħna llum fil-kustjoni ta' l-origini mhix tant li ahna injoranti dwar it-teoriji u l-ispekulazzjonijiet tal-bnedmin. Il-problema tagħna spiss hi li ahna la nafu l-Iskrittura u lanqas il-qawwa ta' Alla, u għalhekk niżbalja bil-kbir f'li nikkomunikaw il-messaġġ ta' Alla lill-bniedem modern.

Ir-rakkont ta' Ġenesi għandu jkun aċċettat *letteralment għaliex din hija l-veduta miżmuma minn Ġesu nnifsu*. Il-Mulej spiss ikkwota minn Ġenesi. F'waqt wiehed, Ġesù uża kwotazzjoni mill-ewwel u t-tieni kapitli ta' Ġenesi (Mattew 19:4-6), b'hekk jittimbra dawn iż-żewġ kapitli mhux bhala li huma xi hrafa, kif xi wħud isostnu llum, imma bhala li huma t-tnejn storikament eżatti u ispirati divinament. Għalhekk, wiehed ma jistax b'mod legittmu jiddubità l-istoriċità tar-rakkont tal-holqien mingħajr ma jistaqsi l-haqq jew il-veraċità ta' l-Appostli u tal-Mulej innifsu. U din, naturalment, hija għażla li mhix miftuħa għal xi Kristjan konsistenti.

Ġesù spiss irrifera għal grajjiet letterali u storiċi jew persuni minn Ġenesi 1-11. Hu tkellem dwar id-dilluvju ta' Noè f'Mattew 24:37-39. Hu rrifera għal Abel bhala persuna reali (Mattew 23:35). Hu uża kmand ta' Alla (Ġenesi 2:24) biex jiteklem dwar iż-żwieġ, divorzju, u żwieġ mill-ġdid f'Mark u f'Mattew 19. Hafna eżempji ohra jistgħu jingħataw. Kif Dr. Whitcomb innota tajjeb: "...Huwa l-privileġġ ta' dawn biex jeżentaw jew inehhu l-Adam storiku jekk huma jixtiequ li jagħmlu dan. Izda huma m'għandhomx fl-istess hin il-privileġġ li jistqarru li Ġesù tkellem il-verità. Adam u Ġesù jieqfu jew jaqgħu flimkien..." (*The Early Earth*, p. 111.)

Ir-rakkont ta' Ġenesi għandu jkun aċċettat bhala **letterali u storiku** għaliex il-kittieba ispirati tat-Testment il-Ġdid mhux biss irriferew ta' spiss għar-rakkont, imma għamlu argumenti dottrinali li kienu jiddependu fuq il-validità storika tar-rakkont.

Kull kittieb tat-Testment il-Ġdid ghamel allużjonijiet għal jew ikkwota mill-ktieb ta' Ġenesi. Fil-fatt, il-kotba kollha tat-Testment il-Ġdid fihom allużjonijiet għal Ġenesi, barra minn Filemon, u 1 u 2 Ġwanni. L-appostlu Pawlu ikkwota minn Ġenesi fl-Ewwel Korintin 11:8,12). Hu sejjah lil Adam u lil Eva bl-isem (1 Timotju 2:13; Rumani 5:12-14), u kkunsidra lil Adam bħala storiku daqs kemm hu storiku Kristu (1 Korintin 15:45-47) u qal li “bħalma s-serp qarraq b'Eva bil-ħażen tiegħu” (2 Korintin 11:3). Pietru uża d-dilluvju biex jiddiskuti l-magħmudija fir-relazzjoni tagħha għas-salvazzjoni tagħna (1 Pietru 3:19-21) u rrifera għall-art mahluqa hierġa bħala li hi xi haġa li attwalment ġrat (2 Pietru 3:5b)

Mela, wiehed li jiddubità r-rakkont ta' Ġenesi ma jkunx aktar l-istess persuna li hu darba kien, għax l-attitudni tiegħu lejn l-Iskrittura Mqaddsa kienet imħassra b'taġħlim falz. Ġenesi ripetutament huwa rriferut fit-Testment il-Ġdid, u ma jistax ikun mifrud mill-messaġġ totali Kristjan.

- 1. L-ewwel, dak li jemmen fl-evoluzzjoni teistika huwa mwassal biex jillimità l-qawwa ta' Alla.** It-teorija ta' l-evoluzzjoni tneħhi l-idea ta' Alla ħaj, qawwi, 'il fuq minn natura, kif ukoll li Hu eminenti fin-natura (imsemmi u muri fin-natura). L-evoluzzjonist teistiku billi ma jaċċettax ir-rakkont letterali ta' Ġenesi jkun qieghed jirriġġetta l-omnipotenza (is-setgħa bla tarf) ta' Alla irrivelata fil-Kelma Tiegħu, il-Bibbja Mqaddsa. Għalhekk, billi jirriġġetta r-rakkont ta' Alla nnifsu tal-holqien bħala li hu falz, dan ikun illimità lil Alla. Fl-essenza, mela, dan ikun qieghed ighid li Alla mhux kapaci li jagħmel dak li Hu qal li għamel.
- 2. It-tieni, dak li jemmen fl-evoluzzjoni teistika, hu mwassal biex jirriġġetta r-rakkont Bibliku tal-holqien.** Il-Kristjan għandu jemmen li, “Fil-bidu Alla halaq is-sema u l-art” Ġenesi 1:2; Ġwanni 1:1-4). Dan ir-rakkont għandu jqieghed flokha l-kwistjoni għall-Kristjan, speċjalment meta Ġesù qal, “Ma qrajtux, li dak li mill-bidu halaqhom għamilhom raġel u mara?” (Matthew 19:4).

Darwin innifsu qal, “Il-bidu ta’ l-univers huwa misteru, li ma jistax ikun solvut.” Dan mhux minnu għall-Kristjan li jaċċetta r-rakkont ta’ Ġenesi, ir-rakkont tal-holqien.

3. ***It-tielet, biex dan ikun konsistenti, jgħidli, sod f’ dak li hu jemma, għandu jkaxxi lill-bniedem. L-evoluzzjoni teqred id-duttrina ta’ l-orijini tal-bniedem bhala li hija divina. Il-Bibbja tirrakkonta li l-bniedem kien mahluq “fuq ix-xbieha u fuq is-sura ta’ Alla” (Ġenesi 1:16). Mela, jekk l-evoluzzjoni teistika hija veru, kien l-annimal jew l-amoeba li kien mahluq fuq “ix-xbieha ta’ Alla” u li lilu Alla tah l-ispirtu Tiegħu? Din il-kreatura stramba hija l-Adam li waqa’ ta’ l-evoluzzjoni teistika.***
4. ***Ir-raba’, dak li jemma fl-evoluzzjoni teistika huwa mgiegħel biex jirrigetta l-awtorità Biblika.*** Jekk ma hemmx Alla haj li rrivela Lilu nnifsu, il-Bibbja hija ta’ bla ebda valur, jew ta’ ftit valur. Din għandha tkun imharsa bhala evoluzzjoni permezz ta’ l-idejn tal-bniedem, u permezz ta’ l-għerf tal-bniedem u mhux ta’ Alla, u tieħu postha mal-kotba sagri l-oħra. Għalhekk, it-tmiem ta’ din il-veduta huwa l-irrigettar ta’ l-awtorità Biblika.
5. ***Il-hames, l-evoluzzjonista teistiku hu mgiegħel biex jichad il-veritajiet Bibliċi dwar Kristu.*** L-evoluzzjoni tichad li Ġesù kien imwieled minn vergni. Ġesù hu meqjus bhala li Hu ftit aktar ’il fuq fis-sellum ta’ l-evoluzzjoni. “L-evoluzzjoni għandha tinkludi lil Ġesù, jew inkella din għandha tiġi abbandunata. (Marion D. Shutter, *Applied Evolution*). Kif wiehed li jippretendi li hu Kristjan jista’ jemma li Ġesù għandu sfond razzjali magħmul mill-annimali u madankollu fl-istess hin jemma u jistqarr li jemma li Ġesù Hu l-Iben ta’ Alla?
6. ***Is-sitta, dak li jemma fl-evoluzzjoni teistika għandu jichad il-waqa’ tal-bniedem.*** L-evoluzzjoni ssostni li l-bniedem qiegħed fil-proċess li qiegħed tiela ’l fuq. Huma jsostnu li dan il-proċess kien ilu fit-tahrik għal miljuni ta’ snin. Dan it-tluġh ’il fuq isir permezz “ta’ forzi residenti.” Għalhekk, ma hemmx bżonn il-hlas bi tpatija, u l-iskema

jew il-pjan kollu tal-fidwa ippjanat minn Alla minn qabel it-twaqqif tad-dinja. Dan għandu jaqa' (Ara Efesin 1:1-7). Lanqas m'hemm bżonn tat-twelid mill-ġdid (Ġwanni 3:1-5).

7. ***Is-seba', l-evoluzzjonista teistiku għandu jiċhad id-duttrina Biblika tad-dnub.*** Il-Bibbja tgħallem li “d-dnub hu l-ksur tal-liġi” (1 Ġwanni 3:4). Dan kien minnu u tassew mill-bidu (Ġenesi 2:17 - “Izda mis-siġra ta' tagħrif il-ġid u d-deni, la ticolx minnha: għax dak in-nhar li tiekol minnha żgur li tmut”). Alla hu muri jew irrivelat bhala mexxej morali li jistenna tweġiba pozzittiva għar-rieda Tiegħu. L-evoluzzjoni thares lejn id-dnub bhala l-prodott ta' l-ambjent tal-bniedem u wirt selvaġġ, kiefer. Għalhekk, il-bniedem mhux responsabbli għad-dnubiet tiegħu. Il-logika ta' l-evoluzzjoni teqred il-qdusija ta' Alla, għaliex tagħmel lil Alla l-awtur tad-dnub. Biex tkun evoluzzjonista teistiku konsistenti ifisser li int tkun imġieghel li temmen.

8. ***It-tmienja, din tikkontradixxi l-morali Kristjana.*** L-evoluzzjoni teistika hija bbażata fuq l-ghajxien ta' min hu l-aqwa, l-aktar b'saħħtu. Il-bniedem fl-ahharnett jilhaq dak li għandu jilhaq permezz ta' taqbida egoista u b'taqbida kontra l-ohrajn. Dan hu ezattament kontra t-tagħlim ta' Kristu dwar l-imhabba, servizz, u kobor permezz ta' li wiehed jiċhad lilu nnifsu (Mattew 5-7; 16:24). Il-konk-lużjoni naturali tagħha hija l-glorifikazzjoni tal-ġisem fuq l-ispirtu. L-evoluzzjoni hija l-muftieħ tassew għat-taħsir morali tal-lum.

Il-Kristjaneżmu u l-evoluzzjoni teistika ma jaqblux daqs kemm ma jaqblux in-nar u l-ilma. L-istess kif l-ilma u ż-żejt ma jithalltux, lanqas dawn ma jistgħu jithalltu. Wiehed ma jistax jaċċetta l-Bibbja u l-evoluzzjoni bhala verità. Il-konsistenza dan ma tippermettix. Kif ikkwotajt fil-bidu ta' dan il-ktieb fejn Thomas H. Huxley jgħid:

“Id-dottrina ta’ l-evoluzzjoni, jekk aċċettata konsistentament, tagħmilha impossibbli li temmen fil-Bibbja.”

U G. Richard Culp jghid:

“Ahna nieqfu jew ma’ Alla u t-tagħlim Tiegħu tal-holqien, jew ahna nieqfu ma’ l-evoluzzjonista f’ oppożizzjoni Għalih. Il-punti huma ċari hafna; ma jista’ jkun hemm ebda kompromess. Jew int Kristjan jew evoluzzjonist; ma tistax tkun it-tnejn.”

Dawn huma ftit mill-problemi li l-Kristjan li jipprova jemmen fil-Bibbja u fl-istess hin jemmen ukoll fl-evoluzzjoni teistika għandu jiffaċċjahom. Dawn il-veritajiet għandhom ikunu magħmula magħrufa għal kulhadd (Ġwanni 8:32). Int ma tistax tiċhad lil Alla, lil Kristu, u l-Bibbja u tibqa’ Kristjan. Il-lingwa tal-Bibbja tghid,

“U l-Mulej Alla sawwar il-bniedem bit-trab ta’ l-art, u nefah f’imnifsejh nifs il-hajja; u l-bniedem sar ruh hajja” (Ġenesi 2:7).

Mit-trab għal ruh hajja: dan hu r-rakkont tal-bidu tal-bniedem. Ghalkemm issa jista’ jkun osservat li l-bniedem biss jista’ jipproduċi bniedem, madankollu, għandu jkun aċċettat li f’xi hin jew f’xi żmien ilu proċess li mhuwiex dak li nafu ahna dwaru tarriproduzzjoni kellu jiġi mwettaq fl-iffurmar għal l-inqas ta’ l-ewwel bniedem. Jew dan il-proċess jew inkella l-bniedem hu etern, u jiena ċert li dan hadd ma jemmnu.

Il-mistoqsija ssir fi tnejn: (1) Xi tkun spjega ragjunevoli ta’ proċess bħal; dan tal-bidu li m’ghadux qed ikun osservat fin-natura? u (2) Kif dan ikollu x’jaqsam ma’ l-identità tal-bniedem? Ir-rakkont ta’ Ġenesi jipprovdi t-twegibiet għal dawn il-mistoqsijiet.

IL-KOMPOŻIZZJONI TAL-BNIEDEM

Alla u t-trab jaghmlu bniedem. Hemm miktub li “...*Alla halaq il-bniedem fuq ix-xbieha tieghu: u fuq ix-xbieha ta' Alla halqu; raġel u mara halaqhom*” (Ġenesi 1:27). Il-bniedem hu maghmul minn żewġ elementi baziċi: dak fiżiku u dak spiritwali. L-għamla tiegħu tista' biss tkun mifhuma fi stima tajba ta' dan il-fatt. Dak l-att mhux komuni li ta lill-bniedem il-hajja huwa wkoll dak li ddistingwih mill-kreaturi tal-laħam l-oħra, u wera lilu bħala wieħed ta' xbieha divina: l-ispirazzjoni letterali (nefah-fi) spiritu ta' Alla.

Hu minħabba din il-forma doppja li l-bniedem isib lilu nnifsu kemm etern (mir-relazzjoni tiegħu ma' Alla) u kemm temporali (mir-relazzjoni tiegħu mad-dinja). U dawn iż-żewġ fenomeni huma l-hin kollu osservati. Kull bniedem, per eżempju, jintqal li jkollu ġisem ġdid kull seba' snin. Dan hu għaliex, minħabba t-tagħmir mill-ġdid taċ-ċelluli tal-ġisem, f'seba' snin iċ-ċelluli kollha ta' qabel ikunu ġew mibdula ma' oħrajn godda. Raġel jew mara normali, mela, jibdlu minn disa' sa għaxar iġsma kompluti f'hajjithom. Madankollu, l-identità personali tagħhom tibqa' l-istess. Għalkemm persuna tkun qed tghix fl-għaxar ġisem tagħha, hi xorta żżomm f'moħħa l-memorji minn ta' l-ewwel ġisem tagħha! Hemm għall-bniedem xi haġa aktar minn sempliciment kollezzjoni ta' ċelluli. Hu jghix indipendenti miċ-ċelluli.

Il-ġisem tal-bniedem, minn naha l-oħra, huwa temporali u jrid imur lura fl-art, minn fejn ġie. Il-ġisem imur lura għat-trab fil-mewt. L-esperjenza dan tghidulna. Izda Ġenesi wkoll dan jghidulna. Alla qal lil Adam, “*B'għaraq wiċċek tiekol il-hobż, sakemm tarġa' tmur lejn l-art: għax minnha kont mehud: għax trab int, u fit-trab tarġa' tmur*” (Ġenesi 3:19). Ma tkunx haġa raġjunevoli li tassumi li fil-mewt il-ġisem sempliciment imur minn fejn ġie? It-temporali u l-etern. Alla għaqqadhom, u l-mewt tifridhom. “*Imbagħad jarġa' t-trab lejn l-art bħal ma kien; u l-ispiritu jarġa' lejn Alla, li tah*” (Ekklezjażti 12:7).

IN-NATURA TAL-BNIEDEM

Il-bniedem, tista' tghid, huwa tiegħu nnifsu. Il-bniedem mhuwiex taht xi kontroll barrani. Billi kien magħmul fix-xbieha ta' Alla, il-bniedem wiret l-influenza libera: id-dritt li jmxxi l-attivitajiet tiegħu nnifsu. Flimkien ma' din il-libertà, iżda, giet ir-responsabbiltà li jużaha bil-ghaqal. Alla ma halaqx, skond Ġenesi, xi robot, iprogrammat biex ikun fidil. Il-fedeltà tfisser li tafda, li minn naha l-oħra titlob indipendenza tal-ħsieb. Madankollu, hu ċar ukoll illi Alla m'għamilx lill-bniedem liberu biex jagħzel waqt li jċaħħdu mill-opportunità li jagħmel għażla bħal din. Tassew, Alla kompli, jew għamel kompluta, l-influenza morali libera tal-bniedem billi pprezentalu kmand negattiv li hu kellu d-dritt li ma jobdihx. U l-bniedem dan ma obdieh—imma ghaliex hu għażel li jagħmel hekk.

Dan holoq qasma bejnu u bejn Alla, li l-fejqaq tagħha sar l-iskop mahsub ta' Alla matul iż-żmien, li fl-aħħar kien imwettaq fil-mewt u l-qawmien ta' Ġesù Kristu.

Għal żewġ raġunijiet il-bniedem kien sugġett għal Alla: (1) Il-Hallieq huwa dejjem aqwa mill-kreatura, li jfisser li l-bniedem jiddependi fuq Dak li ffurmah u li jservih, u (2) id-dnub ipprezenta offiża kontra Alla, li Hu biss jista' jagħti l-ħtieġa tat-thabbib, rikonċiljazzjoni jekk għandu jkun hemm xi tama. Imma billi l-bniedem ma jistax ikun jaf il-moħħ ta' Alla, komunikazzjoni bħal din kellha tkun permezz ta' rivelazzjoni speċjali. Alla, li l-kura Tiegħu għal Adam u Eva—ukoll fid-dnub tagħhom—ikkawżatu biex jipprovdi għalihom “*qomos tal-ġild*” (Ġenesi 3:21), bassar il-qirda ta' Satana permezz ta' Ġesù Kristu, meta qal lis-serp, “*U nqiegħed mibegħda bejnek u l-mara, u bejn nislek u nisilha: hu jishaqlek rasek, u int tishaqlu għarqubu*” (Ġenesi 3:15).

Billi Alla hu ħanin, il-bniedem kellu t-tama. Alla għamel possibbli pjan tar-rikonċiljazzjoni permezz ta' sagrafiċċju, u mbaġhad wiegħed li jipprovdi dak is-sagrafiċċju! Il-qawmien ta' Ġesù Kristu għamel possibbli l-vittorja fuq il-mewt, bidla fil-ġisem temporali, ta' din id-dinja u għaqda mill-ġdid ta' dak il-ġisem ma' l-ispirtu li kien hallieh.

Ir-rakkont ta' Ġenesi huwa spjega tal-bniedem modern: krea-
tura midinba fil-bżonn ta' l-imhabba u l-providenza tal-Ħallieq
tiegħu. Dan jipprovdi spjega valida tal-kompożizzjoni tiegħu u n-
natura tiegħu.

Trab. In-nifs ta' Alla. Ruh hajja. Libertà. Tentazzjoni. Dnub.
Konfuzjoni, misthija, biza'. Mewta spiritwali. Kastig. Alla hanin.
Tama. Trab għal darb'ohra. Imma għad hemm it-tama. Il-lingwa
ta' Ġenesi. Din tagħmel sens. L-evoluzzjoni teistika dan kollu
tiċċdu!

MISTOQSJIET GĦALL-EVOLUZZJONISTI TEISTI

Il-Bibbja tgħallem li Alla halaq l-univers materjali u l-hajja
kollha f'sitt ijiem. L-evoluzzjonista jahseb li dak kollu li jeżisti
gie gradwalment fl-eżistenza tiegħu matul perjodu ta' miljuni ta'
snin mingħajr ix-xogħol ta' Alla. Dan nistgħu nirriferu għalih
bħala ateu, bħala evoluzzjonista ateu.

L-evoluzzjonista teistiku jemmen fl-eżistenza ta' Alla u li
Alla uza l-proċess evoluzzjonarju biex igib l-univers u l-hajja fl-
eżis-tenza. Il-pożizzjoni tiegħu hija wahda ta' kompromess; dan
jixtieq li jkun f'pożizzjoni tajba mat-tnejn , ma' l-għedewwa u
mal-ħbieb tal-Bibbja.

Il-mistoqsijiet li se naraw huma fost dawk li jiena nistaqsi lil
dak li jemmu f'Alla u fl-istess waqt jemmu wkoll fl-evoluzz-
joni.

L-ewwel mistoqsija hija din: ***Tacċetta inti l-Bibbja, il-
Kelma ta' Alla, speċjalment Ġenesi 1 sa 11, bħala li huma l-
kelma ispirata ta' Alla? Jew bħala li huma kollezzjoni ta'
ħrejjef?***

Dan il-porzjon ta' l-Iskrittura Mqaddsa jiddikjara li Alla
halaq, kellem fl-eżistenza dak li qabel ma kienx jeżisti, is-sema u
l-art u l-hajja kollha. L-Iskrittura Mqaddsa tgħid, "*Dak li jidher
ma sarx minn ħwejjeg li jidhru*" (Lhud 11:3). Ġesù spiss ikkwota
minn din is-sezzjoni ta' Skrittura bħala li hija l-Kelma ta' Alla:
"*Ma qrajtux li dak li mill-bidu halaqhom għamilhom raġel u*

mara?” (Matthew 19:4). “*Alla li ghamel id-dinja u l-hwejjeg kollha li fiha, billi ra li hu Sid is-sema u l-art, ma jghammarx f’tempji maghmu-lin bl-idejn*” (Atti 17:24). “*Izda bhal ma kien fi zmien Noè, hekk tkun ukoll il-migja ta’ Bin il-bniedem*” (Matthew 24:37). Mela l-appostlu Pawlu qal li Alla ghamel il-hwejjeg kollha li hemm fid-dinja u d-dinja nfisha. Il-grupp ta’ Appostli qalu li Alla ghamel “*is-sema, u l-art, u l-baħar, u kulma fihom*” (Atti 4:24). Ma jista’ jkun hemm l-ebda dubju li Ġesù u l-appostli ispirati Tieghu kollha kienu jemmnu li Ġenesi kapitolu wiehed sa kapitolu hdax huma l-Kelma ta’ Alla.

It-tieni mistoqsija hija din: ***Temmen int li Alla ghamel lil Adam mit-trab ta’ l-art? F’jum wiehed?***

L-evoluzzjonisti jghidulna li l-bniedem evolva minn annimali aktar baxxi. Izda l-Kelma ta’ Alla tghid: “*U l-Mulej Alla sawwar il-bniedem bit-trab ta’ l-art, u nefah f’innifsejh nifs il-hajja: u l-bniedem sar ruh hajja*” (Ġenesi 2:7). Jghid ukoll: “*B’gharaq wičcek tiekol il-hobz, sakemm targa’ tmur lejn l-art: ghax minnha mehud: ghax trab int, u fit-trab targa’ tmur*” (Ġenesi 3:19). Wiehed ma jistax jemmen iż-żewġ stqarrijiet, dik ta’ l-evoluzzjonijista u dik ta’ Alla fil-Kelma Tieghu!

It-tielet mistoqsija hija din: ***Temmen int li Adam kien wahdu qabel ma Eva kienet mahluqa?***

“*U l-Mulej Alla qal: Mhux tajjeb li l-bniedem ikun wahdu: nagħmillu ghajnuna li taqbel għal niegħu*” (Ġenesi 2:18). Alla ra li ma kienx tajjeb għar raġel li jkun wahdu, għalhekk ghamel mara għalih.

L-evoluzzjonisti jghidulna li kien hemm progress gradwali minn forom aktar baxxi ta’ hajja għall-forom aktar għolja. Jekk dan hu veru, kif jista’ jkun hemm raġel wiehed, eżistenza umana raġel żviluppata għal kollox, imma ma kienx hemm fl-istess waqt eżistenza umana mara żviluppata għal kollox?

Skond il-Bibbja Mqaddsa kien hemm zmien meta r-raġel ta’ l-umanità eżista wahdu. Huwa kellu intellett biżżejjed biex isemmi kull kreatura hajja, imma ma kienx hemm minn fost dawk il-kreaturi kollha hajjin wahda li kienet xierqa biex tkun is-sieħba tar-raġel. Il-Bibbja tghidilna hekk dwar dan: “*U l-Mulej Alla tafa’*

nghas tqil fuq Adam, u raqad: u ha wahda mill-kustilji tiegħu, u għalaq il-laham fil-post tagħha. U l-kustilja, li l-Mulej Alla ha mill-bniedem, sawwarha mara, u hadha għand ir-raġel. U Adam qal: Din hi issa għadma ta' għadmi, u laham ta' lahmi: tisseejjah Mara, għax mir-raġel kienet mehuda” (Ġenesi 2:21-23).

Il-mara kienet MEHUDA mir-raġel u mhux mix-xadina! Jekk l-evoluzzjoni teistika hija korretta f'dak li ssostni, Alla uża proċess evoluzzjonarju biex igib l-umanità, kemm lir-raġel u kemm lill-mara fl-eżistenza!

Halli naraw xi jfisser dan. L-ewwel, mhijiex haġa raġjunevoli li tahseb li x-xadini kienu kollha rġiel għal xi ġenerazzjonijiet waqt li huma kienu bil-mod-il-mod qed jikbru aktar u aktar bhala eżistenza umana? It-tieni, hija haġa ta' bluha li tahseb li wiehed minn dawk ix-xadini ta l-ismijiet lill-bhejjem kollha, u lill-għasafar tas-sema, u lil kull dbiba tar-raba'! (Ġenesi 2:20). U t-tielet, il-Bibbja tghid li Alla ha kustilja mir-raġel u għamel lill-mara. Izda l-evoluzzjonista teistiku għandu *jichad* li l-mara ġiet b'dan il-mod! Jekk il-mara tar-razza umana ma ġietx b'dan il-mod, allura l-Bibbja Mqaddsa hija falza u mhux ta' min jafdaha. Ahna ċerti li l-Kelma ta' Alla mhijiex falza u ta' min jafda fiha għal kollox u bla ebda dubju.

Ir-raba' mistoqsija hija din: ***Temmen int li l-apostlu Pawlu qal il-verità meta qal, “Ir-raġel mhux mill-mara; izda l-mara mir-raġel”*** (1 Korintin 11:8)?

Jekk it-teorija ta' l-evoluzzjoni hija tassew, ir-raġel dejjem ġie mill-mara. L-apostlu Pawlu għamel riferenza għall-mara magħ-mula mill-kustilja tar-raġel, ta' Adam, b'hekk hu biċ-ċar emmen dak li hemm innizzel f'Ġenesi bhala li hu verità u ġenwin. Ukoll, Pawlu qal, *“Minn bniedem wiehed għamel il-ġens kollu tal-bnedmin biex iġhamru fuq wiċċ l-art kollha”* (Atti 17:26). U Mosè kiteb li l-mara kienet imsejha Eva għax hi kienet *omm il-ħajjin kollha* (Ġenesi 3:20).

Jekk it-teorija ta' l-evoluzzjoni hi sewwa l-ebda xadina wahda mara ma kienet tista' tkun *l-omm tal-bnedmin kollha*. Għalhekk, dak li jghid li hu jemmen li l-Bibbja hija l-Kelma ta' Alla, li hija l-verità, imma jzomm lit-teorija ta' l-evoluzzjoni hija

l-vera origini tal-bniedem, huwa inkonsistenti ghal kollox. Dan ma jistax jem-men żewġ affarijiet kontraditorji!

Il-hames mistoqsija hija: ***Tahseb int li Ġesù qal il-verità meta qal, “Dak li mill-bidu halaqhom, ghamilhom raġel u mara”*** (Matthew 19:4)?

Il-kelma Griega ghal “Dak li halaqhom” tirriferi għall-att ta’ Alla li jsejjah fl-eżistenza dak li qabel ma kienx jeżisti. U l-kelma Griega għal “ghamilhom” meta wżata dwar Alla tfisser li tikkrea. Din l-istess kelma hija wżata meta riferenza hija magħmula għall-holqien tad-dinja. “...*Mulej, int Alla li ghamilt is-sema, u l-art, u l-baħar, u kulma fihom*” (Atti 4:24). “*Alla li ghamel id-dinja u l-hwejjeġ kollha li fiha...*” (Lhud 1:2). “*F’dawn l-aħħar jiem kelli-mna b’Ibnu, li għamlu werriet tal-hwejjeġ kollha, u li bih ukoll għamel id-dinjiet*” (Lhud 1:2).

Mela, Ġesù Hu mnizzel bħala li qal li Alla halaq l-umanità, kemm lir-raġel kif ukoll lill-mara, u fl-istqarrija Tiegħu ċertament li Hu jirriferi għal dak li hemm miktub f’Ġenesi!

L-evoluzzjoni teistika temmen li Alla halaq “kreatura ta’ cellula wahda” u li l-hajja ta’ l-annimali kollha, inkluz il-bniedem, ġejja minn dik il-kreatura wahda. Imma din għandha problemi. L-ewwel, dik iċ-cellula wahda tista’ tinqasam, u timmultiplika permezz ta’ diviżjoni, imma kull diviżjoni li ssir wara tkun l-istess bħal ta’ l-ewwel, mingħajr xi dhul kreattiv barrani. Mela fejn is-sessi differenti mehtiega għar-riproduzzjoni kienu, minn fejn ġew? It-tieni, jekk dan hu minnu, il-mara ma gietx mir-raġel kif l-apostlu Pawlu qal. Għalhekk il-Kelma ta’ Alla, il-Bibbja Mqaddsa, ma tkunx korretta imma tkun giddieba!

Is-sitt mistoqsija hija din: ***Temmen int li Ġesù tweled minn verġni, li kien innissel mirakolożament mill-Ispirtu s-Santu u b’hekk Hu kemm Alla kif ukoll bniedem?***

Il-profeti habbru minn qabel dan: “*U nqieghed mibegħda bejneq u l-mara, u bejn nislek u nisilha: hu jishaqlek rasek, u int tishaqlu għarqubu*” (Ġenesi 3:15). “*Għalhekk is-Sid, hu nnifsu, jagħtikom sinjal; Ara, xebba titqal, u tiled iben, u ssemih Emman-uwèl*” (Isaija 7:14). “*Għax tweldilna tifel; ingħatalna iben: u s-*

setgħa tkun fuq spallejh, u jissemma ismu Kunsillier tal-Għageb, Alla qawwi, Missier għal dejjem, Prinċep tal-Paċi” (Isaija 9:6).

L-Appostli wkoll ikkonfermaw li dan ġara:

“Izda hu u jahseb fuq dan, ara, l-anglu tal-Mulej deherlu f’holma jghid: Ġużep, bin David, la tibzax tiegħu ‘l Marija b’martek; għax dak li hu mmissel fiha hu mill-Ispirtu s-Santu. U hi tiled iben; u int issemmih Ġesù; għax hu jehles il-poplu tiegħu minn dnu-biethom. Issa dan kollu ġara, biex isehh dak li nghad mill-Mulej bil-profeta, li jghid: Ara x-xebba titqal, u tiled iben, u jsemmuh Emmanuwel, li jfisser: Alla magħna. Imbagħad wara li Ġużep qam mill-irqad tiegħu għamel bhāl ma qalu l-anglu tal-Mulej, u ha miegħu ‘l martu: U ma kienx jafha sakemm wildet l-ewwel iben tagħha: u semmih Ġesù” (Mat-tew 1:20-25).

Il-holqien ta’ Adam u Eva kif imnizzel f’Ġenesi mhuwiex aktar diffiċli li temmnu milli hu r-rakkont tat-tnissil u tat-twelid ta’ Ġesù. Rakkont wiehed mhux ta’ bla raġuni aktar mill-iehor. Iz-żewġ rakkonti jintqal li kienu “milhuma” minn Alla, ispirati minn Alla (2 Timotju 3:16,17).

Ahna għandna nemmnu li Ġesù Hu dak kollu li stqarr li Hu, l-Iben ta’ Alla (Ġwanni 8:24; Atti 8:37), li Hu ma kienx jista’ jkun mingħajr il-konċepiment mirakoluż; u ahna għandna nemmnu li Alla qajmu mill-mewt biex insalvaw (Rumani 10:9,10). Jekk Alla jeżisti, kif l-evoluzzjonista teista jemmen, u jekk Hu dak li jintqal li Hu fil-Bibbja Mqaddsa, ma hemm xejn impossibbli Għalih li jagħmel. Mela għalfejn ma temminx ir-rakkont ta’ Ġenesi?

Is-seba’ mistoqsija hija din: ***Temmen int li Ġesù Hu r-ras ta’ razza spiritwali, imwielda mill-ilma u l-Ispirtu, li tkun imqajma mill-imwiet u tghix ma’ Ġesù għal dejjem?***

L-Appostlu Pawlu qal li Adam kien ir-ras tar-razza naturali, razza fizika, hekk Ġesù Hu r-ras ta’ razza spiritwali (1

Korintin 15:44-49). L-Appostlu Pietru qal li dawk fi Kristu huma “*dar spiritwali, ġens mahtur qaddis, saċerdozju rjali, poplu li Alla kiseb għalih*” (1 Pietru 2:5,9). Ahna nsiru parti, membri, ta’ dak il-ġens spiritwali permezz ta’ twelid mill-ilma u l-Ispirtu; billi naċċettaw il-Kelma ta’ Alla bhala ż-żerriegħa spiritwali u billi nitgħammedu fl-ilma għall-mahfra tad-dnubiet (Luqa 8:11; Atti 2:38). Dan hu t-twelid mill-ġdid li jġib wiehed fil-familja ta’ Alla fejn hu jkollu kull barka spiritwali magħmula possibbli permezz tal-mewt ta’ Ġesù għalina, u fejn ahna nkunu nistgħu sewwasew ikollna t-tama tal-hajja eterna ma’ Ġesù Kristu u ma’ dawk kollha mifdija tad-dinja kollha.